



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1990/23 - 2016 ඔක්තෝබර් මස 27 වැනි බ්‍රහස්පතින්දා - 2016.10.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 25/73.

1973 අංක 25 දරන ක්‍රීඩා පනත

1973 අංක 25 දරන ක්‍රීඩා පනතේ 31 වන වගන්තිය සමඟ කියවිය යුතු 41 වන වගන්තිය යටතේ ක්‍රීඩා අමාත්‍යවරයා විසින් සාදන ලද නියෝග.

නීතිඥ දයාසිරි ජයසේකර,
ක්‍රීඩා අමාත්‍ය.

2016 ඔක්තෝබර් මස 26 වැනි දින,
කොළඹ දී ය.

නියෝග

1. 2016 අංක 01 දරන ජාතික ක්‍රීඩා සංගම් නියෝග වශයෙන් මෙම නියෝග හඳුන්වනු ලැබේ.

I වන කොටස

ජාතික ක්‍රීඩා සංගම් ලියාපදිංචි කිරීම

2. (1) මෙහි II වන උපලේඛනයේ විස්තර කර ඇති යම් ක්‍රීඩාවක් සම්බන්ධයෙන් ජාතික ක්‍රීඩා සංගමයක් ලියාපදිංචි කිරීම සඳහා වන සෑම ඉල්ලීමක් ම,-

- (i) ක්‍රීඩා විෂයය පවරා ඇති අමාත්‍යවරයා වෙත ඉදිරිපත් කරනු ලැබිය යුතු ය;
- (ii) මෙහි I වන උපලේඛනයේ දැක්වෙන 'අ' ආකෘතියට සාරානුකූල විය යුතු ය;
- (iii) එම ජාතික ක්‍රීඩා සංගමයේ සභාපති සහ ලේකම් විසින් අත්සන් කරනු ලැබිය යුතු ය ; සහ
- (iv) පහත දැක්වෙන ලේඛන ඒ සමඟ ඉදිරිපත් කරනු ලැබිය යුතු ය -
 - (අ) මෙහි III වන උපලේඛනයේ නිශ්චිතව දක්වා ඇති විස්තර ඇතුළත් ජාතික ක්‍රීඩා සංගමයේ ව්‍යවස්ථාවේ පිටපතක්;
 - (ආ) එම ජාතික ක්‍රීඩා සංගමයේ නම, කාර්යාලයේ ලිපිනය සහ සන්නිවේදනය සඳහා වන තොරතුරු;
 - (ඇ) එම ජාතික ක්‍රීඩා සංගමයේ වර්තමාන කමිටු සාමාජිකයින්ගේ නම්, ලිපිනයන් සහ සන්නිවේදනය සඳහා වන තොරතුරු;
 - (ඈ) එම කමිටු සාමාජිකයින් පත් කර ගනු ලැබූ වාර්ෂික මහා සභා රැස්වීමේ වාර්තාවේ සහතික කරන ලද පිටපතක්;



- (ඉ) කලින් වර්ෂය සඳහා වන එම ජාතික ක්‍රීඩා සංගමයේ විගණිත මූල්‍ය ප්‍රකාශනවල සහතික කරන ලද පිටපතක්;
- (ඊ) එම සංගමයට අනුබද්ධ ආයතන, ක්‍රීඩා සමාජ සහ අනෙකුත් සංවිධානවල නම්, ලිපිනයන් සහ වෙනත් සන්නිවේදනය සඳහා වන තොරතුරු ඇතුළු එම අනුබද්ධ ආයතන, ක්‍රීඩා සමාජවල සහ අනෙකුත් සංවිධානවල කමිටු සාමාජිකයන්ගේ නම්, ලිපිනයන් සහ සන්නිවේදනය සඳහා වන තොරතුරු.

(2) නිසි පරිදි සම්පූර්ණ කරන ලද ඉල්ලීම අධ්‍යක්ෂ ජනරාල්වරයා වෙත බාර දෙනු ලැබිය යුතු ය.

(3) අධ්‍යක්ෂ ජනරාල්වරයා විසින්, යම් ජාතික ක්‍රීඩා සංගමයක් ලියාපදිංචි කිරීමට පෙර අවශ්‍යවන අවස්ථාවල දී යම් අමතර විස්තර ඉල්ලා සිටිනු ලැබිය හැකිය.

(4) ලියාපදිංචි කිරීම සඳහා ඉල්ලීම සිදු කරනු ලබන ජාතික ක්‍රීඩා සංගමය පනතේ විධිවිධානවලට සහ ඒ යටතේ සාදන ලද නියෝගවලට අනුකූලව කටයුතු කර ඇති බවට අමාත්‍යවරයා සැහිල්ලට පත් වන්නේ නම්, ලියාපදිංචි ගාස්තුව වශයෙන් රුපියල් පන්දහසක මුදලක් ගෙවන ලෙස අදාළ ජාතික ක්‍රීඩා සංගමය වෙත දන්වන ලෙස අමාත්‍යවරයා විසින් අධ්‍යක්ෂ ජනරාල්වරයා වෙත නියම කරනු ලැබිය යුතු ය.

(5) ලියාපදිංචි ගාස්තුව ලැබීමෙන් පසුව, අමාත්‍යවරයා විසින් එම ජාතික ක්‍රීඩා සංගමය ලියාපදිංචි කළ යුතු අතර, මෙහි I වන උපලේඛනයේ දැක්වෙන 'ආ' ආකෘතියට සාරානුකූල විය යුතු ලියාපදිංචි කිරීමේ සහතිකයක් එම ජාතික ක්‍රීඩා සංගමය වෙත නිකුත් කරනු ලැබීමට ද, කටයුතු සැලැස්විය යුතු ය.

(6) එම සහතිකය කලින් අවලංගු කරනු නොලබන්නේ නම් හෝ අන්තිමවනු නොලබන්නේ නම් එම සහතිකයේ නිශ්චිතව දක්වා ඇති ජාතික ක්‍රීඩා සංගමය විධිමත් පරිදි ලියාපදිංචි කර ඇති බවට සියලු පරමාර්ථ සඳහා තීරණාත්මක සාක්ෂියක් විය යුතු ය.

(7) අධ්‍යක්ෂ ජනරාල්වරයා විසින්, ලියාපදිංචි කිරීම සඳහා වන ඉල්ලීමක් ලැබී දින හැටක් ඇතුළත එම ඉල්ලීමට අත්සන් කළ සහ එය ඉදිරිපත් කළ සභාපතිවරයාට සහ ලේකම්වරයාට එම ඉල්ලීම සම්බන්ධ තීරණය දැනුම් දිය යුතු ය.

(8) අධ්‍යක්ෂ ජනරාල්වරයා විසින්, ක්‍රීඩා අමාත්‍යාංශයේ ලියාපදිංචි වී ඇති ජාතික ක්‍රීඩා සංගම් පිළිබඳ ලේඛනයක් පවත්වා ගෙන යා යුතු ය. එම ලේඛනය මෙහි I වන උපලේඛනයේ දක්වා ඇති 'ඇ' ආකෘතියට සාරානුකූල විය යුතු ය.

II වන කොටස

ජාතික ක්‍රීඩා සංගමයේ ව්‍යවස්ථාව

3. (1) සෑම ජාතික ක්‍රීඩා සංගමයක් සඳහාම මෙහි III වන උපලේඛනයේ නිශ්චිතව දක්වා ඇති විස්තර ඇතුළත් ව්‍යවස්ථාවක් තිබිය යුතු අතර එය අධ්‍යක්ෂ ජනරාල්වරයා විසින් ලියාපදිංචි කරනු ලැබිය යුතු ය:

එසේ වුව ද, මේ නියෝග ක්‍රියාත්මක වීම ආරම්භ වන දින වට යම් නිශ්චිත ක්‍රීඩාවක් සඳහා ලියාපදිංචි වී ඇති යම් ජාතික ක්‍රීඩා සංගමයක්,-

- මෙහි III වන උපලේඛනයේ නිශ්චිතව දක්වා ඇති විස්තර ඇතුළත් ව්‍යවස්ථාව ලියාපදිංචිය සඳහා ; සහ
- වර්තමාන ජාත්‍යන්තර ශ්‍රේණි මට්ටම, අදාළ කාලසීමාව තුළදී අපේක්ෂිත ඉලක්කය සහ කාර්ය සාධන මට්ටම වැඩි දියුණු කිරීම සඳහා වන උපායමාර්ග ඇතුළත් වූ ඉදිරි වසර දහයක කාලසීමාව සඳහා වන සංයුක්ත සැලැස්මක් අනුමතය සඳහා,

මෙම නියෝග ක්‍රියාත්මක වන දින සිට මාස තුනක් ඇතුළත අධ්‍යක්ෂ ජනරාල්වරයා වෙත ඉදිරිපත් කළ යුතු ය.

(2) සෑම ජාතික ක්‍රීඩා සංගමයක් ම සිය අදාළ අන්තර්ජාතික ක්‍රීඩා ඒකාබද්ධ සංගමයේ නියමයන්, ප්‍රඥප්ති, කාර්ය පටිපාටි, රීති හෝ නියෝග අනුව සිය ව්‍යවස්ථාව සැකසීම හෝ සංශෝධනය කිරීම සිදු කළ යුතු අතර එය තම විශේෂ මහා සභා රැස්වීමේ දී අනුමතය සඳහා ඉදිරිපත් කළ යුතු ය.

(3) ව්‍යවස්ථාව අනුමත කරන ලද දිනයේ සිට දින හතළිස්පහක් ඇතුළත එම ව්‍යවස්ථාව ලියාපදිංචි කිරීම සඳහා අධ්‍යක්ෂ ජනරාල්වරයා වෙත ඉදිරිපත් කරනු ලැබිය යුතු ය.

4. සෑම ජාතික ක්‍රීඩා සංගමයක් ම, එම ජාතික ක්‍රීඩා සංගමයේ ව්‍යවස්ථාව විසින් තීරණය කරනු ලැබිය හැකි නිශ්චිත ක්‍රීඩාවට අදාළ අනුබද්ධ ආයතන, ක්‍රීඩා සමාජ හෝ වෙනත් සංවිධානවලින් සමන්විත විය යුතු ය.

5. (1) සෑම ජාතික ක්‍රීඩා සංගමයක් ම, පහත දැක්වෙන නිලධාරීන් ද ඇතුළුව තම ව්‍යවස්ථාවේ දක්වා ඇති නිලධාරීන් සංඛ්‍යාවන්ගෙන් සමන්විත වන කමිටුවක් තෝරා පත් කරගත යුතු ය :-

- (i) සභාපතිවරයා සහ උප සභාපතිවරයා;
- (ii) ලේකම් සහ සහකාර ලේකම්;
- (iii) (අ) ශ්‍රී ලංකා ගණකාධිකරණ ශිල්පීය ආයතනයේ සාමාජිකයකු ; හෝ
(ආ) ශ්‍රී ලංකා වරලත් ගණකාධිකාරීවරුන්ගේ ආයතනය විසින් නිකුත් කරන ලද සහතික ලත් ව්‍යාපාර ගණකාධිකාරී හෝ ඊට ඉහළ සහතිකයක් ලබා ඇති ; හෝ
(ඇ) ශ්‍රී ලංකා බැංකුකරුවන්ගේ ආයතනය විසින් නිකුත් කරන ලද බැංකුකරණ හා මූල්‍ය පිළිබඳ සහතිකයක් ලබා ඇති, හෝ
භාණ්ඩාගාරිකවරයකු ; සහ
- (iv) මූල්‍ය කළමනාකරණ ක්ෂේත්‍රයේ අවම වශයෙන් වසරක පළපුරුද්දක් ඇති තැනැත්තකු විය යුතු සහකාර භාණ්ඩාගාරිකවරයකු;

(2) කමිටුවේ සෑම නිලධාරියකුම,

- (i) වාර්ෂික මහ සභා රැස්වීමේදී තෝරා පත් කර ගනු ලැබිය යුතු ය;
- (ii) වසර හතරක් නොඉක්මවන කාල සීමාවක් සඳහා ධුරය දැරිය යුතු අතර තවත් එක් ධුරකාලයක් සඳහා නැවත තෝරා පත් කර ගනු ලැබීමට සුදුස්සකු විය යුතු ය;

එසේ වුව ද, එම නිලධාරියා අනුක්‍රමික හෝ අනුගාමී වශයෙන් වූ කාලසීමාවක් සඳහා නැවතත් ධුරයට තෝරා පත් කර ගනු ලැබීම තහනම් විය යුතු ය.

එසේ වුව ද, තව ද නිලධාරියකු විනය කමිටුව විසින් විනය හේතු මත ඉවත් කරනු නොලැබුවේ නම් මිස නැවත තෝරාපත් කර ගැනීමට සුදුස්සකු විය යුතු ය.

(3) සභාපති, ලේකම් හෝ භාණ්ඩාගාරික යන ධුරයන්හි ඇති වන යම් පුරප්පාඩුවක් විශේෂ මහා සභා රැස්වීමකදී පුරවනු ලැබිය හැකිය. වාර්ෂික මහා සභා රැස්වීමේ දී අනුමත කර ගැනීමට යටත්ව අනෙකුත් පුරප්පාඩු කමිටු රැස්වීමකදී පුරවනු ලැබිය හැකිය.

(4) යම් තැනැත්තකු,-

- (අ) නිසි බලය ලත් අධිකරණයක් විසින් සිහි විකල තැනැත්තකු හෝ එවැනි තැනැත්තකු වශයෙන් විනිශ්චය කරනු ලැබ ඇත්නම්;
- (ආ) නිසි බලය ලත් අධිකරණයක් විසින් බුන්වත් තැනැත්තකු හෝ එවැනි බුන්වත් තැනැත්තකු වශයෙන් විනිශ්චය කරනු ලැබ ඇත්නම්;
- (ඇ) ඉක්බිතිව ම කලින් වූ වසර හතරක කාලසීමාවක් තුළ දී මාස හයකට නොඅඩු සිර දඬුවමකට යටත් වී ඇත්නම්;
- (ඈ) මාස හයකට නොඅඩු කාලයක් සඳහා සිර දඬුවමකට යටත් කළ හැකි වරදක් සම්බන්ධයෙන් නිසි අධිකරණ බලය ලත් අධිකරණයක් හෝ හමුදා විනිශ්චය සභාවකින් වරදකරුවකු වී, ඇත්නම්;
- (ඉ) ක්‍රීඩා පනතේ 34 වන වගන්තිය යටතේ යම් වරදකට වරදකරුවකු වී ඇත්නම්;
- (ඊ) මීට පෙර ජාතික ක්‍රීඩා සංගමයක කමිටුවේ ධුරයක් දරා සිටිය දී එම ජාතික ක්‍රීඩා සංගමය විසින් පත් කරන ලද නිසි බලය ලත් කමිටුවක් විසින් සිදුකරන ලද විධිමත් පරීක්ෂණයකින් පසු අයුතු මූල්‍ය අපරාධයකට, අයථා ක්‍රියාවකට, දූෂිත ක්‍රියාවකට, විනය කඩ කිරීමකට හෝ වෙනත් එවැනි යම් වරදකට වරදකරුවකු කරනු ලැබ එම පරීක්ෂණ ප්‍රතිඵල අනුව ඔහු එම ධුරය දැරීමට නුසුදුස්සකු බවට පත් වූයේ නම්;
- (උ) ක්‍රීඩා පනතේ 32 වන වගන්තිය යටතේ නිවේදනයක් නිකුත් කරනු ලැබ ඇති සහ ක්‍රීඩා පනතේ 32 වැනි වගන්තියේ විධිවිධාන උල්ලංඝනය කර ඇති යම් ජාතික ක්‍රීඩා සංගමයක කමිටුවේ ධුරයක් දරන්නකු වී සිටියේ නම්;
- (ඌ) නාමයෝජනා ඉදිරිපත් කිරීමට පෙර වසර දෙකක කාලසීමාවක් තුළ යම් මාධ්‍ය සංවිධානයකට හෝ මාධ්‍ය සංවිධානයක හිමිකරුවකු හෝ අර්ථලාභී හිමිකරුවකු හෝ සම අයිතිකරුවකු හෝ ප්‍රධාන කොටස්කරුවකු වන මාධ්‍ය සංවිධානයකට අනුයුක්තව වැටුප් ලබන සේවකයෙකු හෝ විද්‍යුත් හෝ මුද්‍රිත මාධ්‍ය නිදහස් පුවත්පත් කලාවේදියෙකු ලෙස වෘත්තීය පුවත්පත් කලාවේදියකු වශයෙන් හෝ කටයුතු කර ඇත්නම්;

- (ඒ) අදාළ ක්‍රීඩාවල ජාතික සංවිනයේ හෝ ජාතික කණ්ඩායමේ තරගකරුවකුගේ දෙමාපියකු හෝ සහෝදර සහෝදරියක වේ නම්;
- (ඒ) නාමයෝජනා ඉදිරිපත් කිරීමට පෙර වසර දෙකක කාලසීමාව තුළ ඔහු එම ජාතික ක්‍රීඩා සංගමයේ වෘත්තීය පුහුණුකරුවකු වශයෙන් කටයුතු කර ඇත්නම්;
- (ඔ) ක්‍රීඩකයකුගේ නියෝජනයකු හෝ කළමනාකරුවකු වේ නම්;
- (ඕ) ශ්‍රී ලංකාවේ පුරවැසියකු නොවේ නම් හෝ පුරවැසියකු වීම අවසන් වුවහොත්;
- (ක) නාමයෝජනා ඉදිරිපත් කිරීමට පෙර වසර හතරක කාල සීමාව තුළ දී එම ක්‍රීඩාවට අදාළ ක්‍රීඩා භාණ්ඩ, ක්‍රීඩා ආම්පන්න හෝ වෙනත් යම් අයිතම හෝ උපකරණ අදාළ ජාතික ක්‍රීඩා සංගමයට අලෙවි කිරීමේ හෝ සැපයීමේ යෙදී ඇත්නම් හෝ ක්‍රීඩාවලට සම්බන්ධ පුහුණු වැඩසටහන (පාසල) පැවැත්වීමේ හෝ ක්‍රීඩා සම්බන්ධ සේවා සැපයීමේ යෙදී ඇත්නම්;
- (ග) ඔට්ටු ඇල්ලීමේ, සුදු ක්‍රීඩාවේ හෝ පරදු තැබීමේ ව්‍යාපාරයට සෘජුව හෝ වක්‍රව සම්බන්ධ වී ඇත්නම්;
- (ච) ක්‍රීඩා අමාත්‍යාංශයේ සේවයේ නියුතු හෝ ඊට පත් කරනු ලැබ ඇති රාජ්‍ය සේවකයකු වේ නම්;
- (ඡ) ජාතික ක්‍රීඩා සංගමයේ තීරණ ගැනීමේ අධිකාරිය විසින් හෝ එම ජාතික ක්‍රීඩා සංගමය විසින් ස්ථාපිත නිසි බලය ලත් මණ්ඩලයක් විසින් හෝ එම ජාතික ක්‍රීඩා සංගමය අනුයුක්තව සිටින අන්තර්ජාතික ක්‍රීඩා සංවිධානය විසින් හෝ පනවන ලද තහනමකට, අත්හිටුවීමකට හෝ අවලංගු කිරීමකට භාජන වී ඒ කාලසීමාව ගත කරමින් සිටී නම් හෝ නාම යෝජනා ඉදිරිපත් කරන දිනට එකී තහනමේ, අත්හිටුවීමේ හෝ අවලංගු කිරීමේ කාලසීමාව අවසන් කොට වසර දෙකක කාලසීමාවක් ඉකුත් වී නැත්නම්;
- (ට) උත්තේජක ද්‍රව්‍ය භාවිතය, දූෂණය, ඔට්ටු ඇල්ලීම සහ අභ්‍යන්තර තොරතුරු අවභාවිතය සම්බන්ධ වරදක් සම්බන්ධයෙන් ඔහුට විරුද්ධව එකී ජාතික ක්‍රීඩා සංගමයක උත්තේජක මර්දන හෝ දූෂණ මර්දන විනිශ්චය සභාවකින් හෝ ශ්‍රී ලංකා උත්තේජක මර්දන නියෝජ්‍යායතනය විසින් හෝ අන්තර්ජාතික ක්‍රීඩා සංවිධානය විසින් හෝ ජාතික සංගමය අනුබද්ධ වී ඇති සම්මේලනය විසින් හෝ ලෝක උත්තේජක මර්දන නියෝජ්‍යායතනය විසින් හෝ පනවන ලද දඬුවමකට එකී නාම යෝජනා ඉදිරිපත් කිරීමට පෙර වසර හතරක කාලසීමාවක් තුළ යටත්ව සිටී නම් හෝ එකී ජාතික ක්‍රීඩා සංගමය විසින් හෝ අන්තර් ජාතික සංවිධාන හෝ ලෝක උත්තේජක මර්දන නියෝජ්‍යායතනය විසින් හෝ පනවන ලද තහනමකට, අත්හිටුවීමකට හෝ අවලංගු කිරීමකට හෝ යටත්ව සිටී නම්;
- (ඩ) නාමයෝජනා බාරදෙන අවස්ථාව වන විට වයස අවුරුදු හැත්තෑව සම්පූර්ණ කර ඇති තැනැත්තකු නම්;
- (ණ) ක්‍රීඩා අමාත්‍යවරයාගේ අනුමතය හෝ එකඟත්වය ඇතිව ක්‍රීඩා සම්බන්ධ කාර්යයක් සඳහා ජාත්‍යන්තර ක්‍රීඩා උත්සවයකදී රට නියෝජනය කළ පුද්ගලයකු වී නියමිත කාලසීමාව තුළදී නැවත ශ්‍රී ලංකාවට නොපැමිණි තැනැත්තකු නම්;
- (න) පාර්ලිමේන්තු මන්ත්‍රීවරයෙකු හෝ යම් පළාත් සභාවක හෝ යම් පළාත් පාලන ආයතනයක සභිකයෙකු වී සිටී නම් හෝ එසේ පත් වේ නම් ;
- එසේ වුව ද, එම තැනැත්තා අදාළ සංගමය විසින් ප්‍රවර්ධනය කරනු ලබන ක්‍රීඩාවෙන් ශ්‍රී ලංකාව හෝ අනුබද්ධ ක්‍රීඩා සමාජ හෝ සංවිධාන නියෝජනය කර ඇත්නම් හෝ ක්‍රීඩා අමාත්‍යාංශය විසින් හෝ ජාතික ක්‍රීඩා සංගමයක් විසින් ලියාපදිංචි කරන ලද, පවත්වන ලද හෝ අනුමත කරන ලද යම් ප්‍රධාන ක්‍රීඩා තරගාවලියකට හෝ තරගයකට සහභාගි වී ඇත්නම් සහ ඒ සඳහා අදාළ වන ආකාරයට නිකුත් කරන ලද සහතිකයක් සතුව සිටින්නකු නම් ඔහු නුසුදුස්සකු නොවිය යුතු ය;
- (ද) එම ජාතික ක්‍රීඩා සංගමයේ නිලවරණ කමිටුවේ සාමාජිකයෙකු වේ නම්;
- (න) නිශ්චිතව දක්වා ඇති කාලසීමාව තුළදී විගණිත මූල්‍ය ප්‍රකාශ ඉදිරිපත් කිරීමට අසමත් වූ හෝ එසේ කිරීම පැහැර හැර ඇති ජාතික ක්‍රීඩා සංගමයක සභාපති, ලේකම් හෝ භාණ්ඩාගාරිකවරයකු වශයෙන් ධුරයක් දරා සිටී තැනැත්තකු වේ නම්,

එවැනි පුද්ගලයකු යම් ජාතික ක්‍රීඩා සංවිධානයකට තෝරා පත් කර ගනු ලැබීමට හෝ එසේත් නැත්නම් ගෙවීම් ලබන හෝ නොලබන යම් ධුරයක් දැරීමට හෝ ගෙවීම් ලබන හෝ නොලබන යම් තනතුරක් දැරීමට හෝ යම් ජාතික ක්‍රීඩා සංගමයක කමිටුවක සාමාජිකයකු වීමට හෝ ජාතික ක්‍රීඩා සංගමයක අනුබද්ධ ක්‍රීඩා සමාජයක හෝ සංවිධානයක නාමිකයකු වීමට හෝ නුසුදුස්සකු විය යුතු ය.

(5) යම් ආකාරයකින් සෘජුව හෝ වක්‍රව යම් ප්‍රසම්පාදනයක් සම්බන්ධ බැඳීමක් ඇති කරන ජාතික ක්‍රීඩා සංගමයක කමිටුවේ සෑම දුර දරන්නකු ම වාර්ෂික පදනමක් මත සිය බැඳීමේ ස්වභාවය අනාවරණය කළ යුතු ය.

(6) මේ නියෝග ක්‍රියාත්මක වන දිනයට ඉක්බිතිව ම පෙරාතුව ම වන දිනයේ දුර දරන තැනැත්තන්, ව්‍යවස්ථාවේ නිශ්චිතව දක්වා ඇති ආකාරයට කමිටුව තෝරා පත් කර ගනු ලබන තෙක් ජාතික ක්‍රීඩා සංගමයේ දුර දරන්නන් වශයෙන් කටයුතු කළ යුතු ය.

III වන කොටස

ජාතික ක්‍රීඩා සංගම්වල කාර්ය, බලතල සහ කර්තව්‍ය

7. සෑම ජාතික ක්‍රීඩා සංගමයකට ම පහත සඳහන් කාර්ය, බලතල හා කර්තව්‍ය පැවතිය යුතු ය:-

- (i) ශ්‍රී ලංකාවේ සෑම පළාතක ම සෑම මට්ටමකදී ම අදාළ ක්‍රීඩාව සංවර්ධනය කිරීම සහ ප්‍රවර්ධනය කිරීම;
- (ii) අදාළ ක්‍රීඩාව සඳහා ක්‍රීඩකයින්ගේ සහභාගිත්වය වැඩි දියුණු කිරීමේ අරමුණින් එම ක්‍රීඩාව ප්‍රවර්ධනය කිරීමට සහ ජනප්‍රිය කිරීමට සහ ජාතික සහ අන්තර්ජාතික පිළිගැනීම සහ ශ්‍රේණිගත කිරීම සාක්ෂාත් කර ගැනීමට අවශ්‍ය පහසුකම් වැඩි දියුණු කිරීම;
- (iii) එකී ක්‍රීඩාවේ ප්‍රමිතිය ජාත්‍යන්තර ශ්‍රේණිගත කිරීමේ මට්ටමට ඉහළ නැංවීම;
- (iv) ජාතික කණ්ඩායමේ කාර්යසාධන මට්ටම ඉහළ නැංවීම;
- (v) එම ක්‍රීඩා සඳහා සහජ දක්ෂතා ඇති සෑම වයස් කාණ්ඩයක ම තැනැත්තන් හඳුනාගෙන සියලු මාර්ගයන්ගෙන් හා ආකාරයන්ගෙන් ඔවුන්ට උපකාර කිරීම;
- (vi) අමාත්‍යවරයා විසින් පත් කරනු ලබන ජාතික තේරීම් කමිටුවට අනුකූලව, අදාළ අන්තර්ජාතික ක්‍රීඩා සම්මේලන විසින් නිශ්චිතව දක්වන ලද තෝරාගැනීමේ නිර්ණායක නිසි ලෙස සැලකිල්ලට ගනිමින් ක්‍රීඩකයින් තෝරාගැනීම සඳහා සහ අධ්‍යක්ෂ ජනරාල්වරයාගේ සම්බන්ධීකරණයෙන් යුක්තව ජාත්‍යන්තර හෝ කලාපීය ක්‍රීඩා ඉසව් නියෝජනය කිරීම සඳහා කණ්ඩායම තෝරාගැනීම සඳහා, විනිවිදභාවයෙන් යුත් තේරීම් නිර්ණායකයක් සකස් කිරීම;
- (vii) පරිපාලනයේ දී සහ මෙහෙයවීමේ දී විනිවිදභාවය සහතික කිරීම;
- (viii) නිපුණතාවයන් හා හැකියාවන් වැඩි දියුණු කිරීම සඳහා පුහුණු වැඩසටහන් සැපයීම;
- (ix) ක්‍රීඩකයන්ගේ ජීව දත්ත, සහභාගි වූ තරග අවස්ථා, ක්‍රීඩා, තරග, තරගාවලියන්, නියෝජනය කළ කණ්ඩායම්, ඔවුන්ගේ කාර්යසාධනය පිළිබඳ තොරතුරු සහ තේරීම්, ශ්‍රේණිගත කිරීම් හා වර්ගකිරීම් ලබා දී ඇති අවස්ථාවක දී එකී තේරීම්, ශ්‍රේණිගත කිරීම් සහ වර්ගකිරීම්වලින් සමන්විත වන ක්‍රීඩක දත්ත සමුදායක් භාවිත කිරීම මගින් ඉහළ නිපුණතා සහිත මලල ක්‍රීඩකයන් හඳුනාගැනීමේ පද්ධති පවත්වාගෙන යාම;
- (x) මූල්‍ය උපකාර ලබා ගැනීම සඳහා ක්‍රීඩා අමාත්‍යාංශය සමඟ අවබෝධතා ගිවිසුම්වලට එළඹීම;
- (xi) වර්තමාන අන්තර්ජාතික වර්ගීකරණ මට්ටම, කාල සීමාව තුළ අපේක්ෂිත ඉලක්කය සහ කාර්යසාධන මට්ටම වැඩි දියුණු කිරීමේ උපායමාර්ග ඇතුළුව වසර දහයක කාල සීමාවක් සඳහා සංයුක්ත සැලැස්ම සකස් කිරීම;
- (xii) එළඹෙන වර්ෂය සඳහා වන වාර්ෂික ක්‍රියාකාරී සැලැස්මක් සකස් කිරීම සහ එකී ක්‍රියාකාරී සැලැස්ම පවත්නා වර්ෂය අවසන්වීමට මාස තුනකට පෙර එය අධ්‍යක්ෂ ජනරාල්වරයා වෙත ඉදිරිපත් කිරීම;
- (xiii) කමිටුව විසින් සහතික කරන ලද මූල්‍ය ප්‍රකාශනය එක් එක් මූල්‍ය වර්ෂය අවසන් වී මාස දෙකක් ඇතුළත විගණකාධිපතිවරයා වෙත ඉදිරිපත් කිරීම;
- (xiv) වාර්ෂික මහා සභා රැස්වීම් පැවැත්වීම ; සහ
 - (අ) ජාතික ක්‍රීඩා සංගමයේ නිලධාරීන් පත්කරගැනීම සඳහා;
 - (ආ) නිලවරණ කමිටුවේ, තේරීම් කමිටුවේ, තීරණ ගැනීමේ කමිටුවේ, වර්ගීකරණ කමිටුවේ හෝ ශ්‍රේණිගත කිරීමේ කමිටුවේ, තාක්ෂණික කමිටුවල, මුදල් කමිටුවේ සහ විනය කමිටුවේ සාමාජිකයින් සිව් වසරකට වරක් තෝරා ගැනීම සඳහා,

නිලවරණය පැවැත්වීම.

- (xv) පෙර වර්ෂය සම්බන්ධ විගණිත මූල්‍ය ප්‍රකාශනය සමග වාර්ෂික වාර්තාවක් සිය වාර්ෂික මහ සභා රැස්වීමේ දී සභාගත කිරීම;
- (xvi) සෑම වර්ෂයක ම වාර්ෂික මහා සභා රැස්වීමෙන් පසු මාසයක් ඇතුළත පහත දැක්වෙන ලේඛන අධ්‍යක්ෂ ජනරාල්වරයා වෙත ඉදිරිපත් කිරීම:-
- (අ) අවශ්‍ය අවස්ථාවල දී, එම ජාතික ක්‍රීඩා සංගමයට තෝරා පත් කර ගනු ලබන ධුර දරන්නන්ගේ ජීව දත්ත;
 - (ආ) පැමිණීමේ ලේඛනයේ පිටපතක් ද සමග වාර්ෂික මහ සභා රැස්වීමේ වාර්තාවල සහතික කරන ලද පිටපතක්;
 - (ඇ) වාර්ෂික මහ සභා රැස්වීමේ දී ඉදිරිපත් කරන ලද මුදල් වර්ෂය සඳහා වන විගණිත මූල්‍ය ප්‍රකාශනයේ සහතික කරන ලද පිටපතක් සහ එකී විගණිත මූල්‍ය ප්‍රකාශනය වාර්ෂික මහා සභා රැස්වීමේ දී සම්මත කරනු ලැබ ඇති බවට සාක්ෂි;
 - (ඈ) එම වාර්ෂික මහ සභා රැස්වීමේ දී තෝරා පත් කර ගන්නා ලද නිලවරණ කමිටුවේ සාමාජිකයන්ගේ නම් සහ සන්නිවේදනය සඳහා වන තොරතුරු;
 - (ඉ) තරඟාවලි සම්බන්ධ දින දර්ශන සහ නිපුණතා හඳුනා ගැනීමේ වැඩසටහන ඇතුළුව සිය ව්‍යවස්ථාවේ දක්වනු ලැබිය හැකි කාලසීමාවක් සඳහා වන සංවර්ධන සැලැස්ම;
 - (ඊ) රජය විසින් ප්‍රදානය කරනු ලබන මූල්‍ය සහාය පිළිබඳ තොරතුරු සහ ඒවා පිළිබඳව අධීක්ෂණය කිරීම සඳහා වන ජාතික ක්‍රීඩා සංගමයේ ක්‍රියාකාරකම් පිළිබඳ ද්වි-වාර්ෂික ප්‍රගති වාර්තාවක්;
- (xvii) නාමිකයන්ගේ නම් ලැයිස්තුව සමග, වාර්ෂික මහ සභා රැස්වීමට පැමිණ ඡන්දය ප්‍රකාශ කිරීමේ හිමිකම ඇති සාමාජිකයන්ගේ ලැයිස්තුව ද, කලින් මුදල් වර්ෂයේ විගණිත මූල්‍ය ප්‍රකාශනයේ සහතික කරන ලද පිටපතක් ද ඇතුළත් දැනුම්දීමක් වාර්ෂික මහා සභා රැස්වීමට අවම වශයෙන් දින හතළිහකට පෙර එහි අනුබද්ධ ආයතනවලට ඉදිරිපත් කිරීම;
- (xviii) අදාළ ක්‍රීඩාවේ නියළි ඇති අනුබද්ධ ආයතන, ක්‍රීඩා සමාජ සහ අනෙකුත් සංවිධාන ලියාපදිංචි කිරීම සහ මෙහි I වන උපලේඛනයේ දැක්වෙන 'ඇ' ආකෘතියට සරලානුකූල විය යුතු ලේඛනයක් පවත්වා ගෙන යෑම;
- (xix) එම අනුබද්ධ ආයතනයට, ක්‍රීඩා සමාජයට හෝ අනෙකුත් සංවිධානයට ලියාපදිංචි කිරීමේ සහතිකයක් නිකුත් කිරීම;
- (xx) නීතියට අනුකූලව පවත්වනු ලබන විධිමත් පරීක්ෂණයකින් පසු, විනය කරුණු හෝ ජාතික ක්‍රීඩා සංගමයේ ව්‍යවස්ථාවේ විධිවිධාන උල්ලංඝනය කිරීම හේතු කොටගෙන අනුබද්ධ ආයතනවල, ක්‍රීඩා සමාජවල සහ අනෙකුත් සංවිධානවල ලියාපදිංචිය අවලංගු කිරීම හෝ අත්හිටුවීම;
- (xxi) ප්‍රසම්පාදනය සහ ටෙන්ඩර් ප්‍රදානය සම්බන්ධයෙන් රජයේ සම්මත ප්‍රසම්පාදන ක්‍රියා පටිපාටි අනුගමනය කිරීම;
- (xxii) දේශීය හෝ විදේශීය වශයෙන් ලැබෙන යම් අරමුදල් ප්‍රසම්පාදනයක් සම්බන්ධයෙන් ශ්‍රී ලංකා රජය විසින් හෝ ජාතික ප්‍රසම්පාදන කොමිසම විසින් නියම කරනු ලැබ ඇති ප්‍රසම්පාදන ක්‍රියා පටිපාටිය අනුගමනය කිරීම;
- (xxiii) යම් ක්‍රීඩා ඉසව්වක් පැවැත්වීම සඳහා අවශ්‍ය සියලු අරමුදල් කිසියම් ජාතික ක්‍රීඩා සංගමයක් සතුව නැත්නම් ශ්‍රී ලංකාව තුළ කවර හෝ ක්‍රීඩා ඉසව්වක් පැවැත්වීම සඳහා ක්‍රීඩා අමාත්‍යාංශයේ අනුමතය ඇතිව ජාත්‍යන්තර සම්මේලනයක් සමග යම් ගිවිසුමකට එළඹීම;
- (xxiv) ජාතික ක්‍රීඩා සංගමයේ කමිටු රැස්වීම් සහ එකී රැස්වීම්වල දී සිදුවන ගනුදෙනු සම්බන්ධයෙන් ක්‍රියා පටිපාටිය නියාමනය සඳහා රීති සෑදීම;
- (xxv) අවශ්‍ය අවස්ථාවල දී ජාතික ක්‍රීඩා සංගමයේ කාර්ය මණ්ඩලයට අවශ්‍ය නිලධරයන් සංඛ්‍යාව පත් කිරීම.

IV වන කොටස

ජාතික ක්‍රීඩා සංගම්වල තීරණවලට හෝ ක්‍රියාවන්ට එරෙහිව අභියාචනා කිරීමේ ක්‍රියා පටිපාටිය

8. (1) ලියාපදිංචි කරන ලද ජාතික ක්‍රීඩා සංගමයේ යම් තීරණයකින් හෝ ක්‍රියාවකින් අතෘප්තියට පත් ඕනෑම තැනැත්තකු, එකී තීරණය හෝ ක්‍රියාව දැනුම් දීමේ දිනයේ සිට සති දෙකක් ඇතුළත අමාත්‍යවරයා වෙත අභියාචනය කළ හැකිය.

(2) අභියාචනය සලකා බැලීමෙන් පසු, අමාත්‍යවරයා විසින් අවශ්‍ය විය හැකි වැඩි දුර තොරතුරු ඉල්ලා සිටිය හැකිය.

(3) අදාළ සියලු ම කරුණු සලකා බැලීමෙන් පසු, අමාත්‍යවරයා විසින් අභියාචකට සහ අදාළ ජාතික ක්‍රීඩා සංගමයට සිය තීරණය දැනුම් දිය යුතු ය.

(4) අදාළ ජාතික ක්‍රීඩා සංගමය අමාත්‍යවරයාගේ තීරණය අනුව කටයුතු කළ යුතු ය.

V වන කොටස

නියෝග පරිච්ඡින්න කිරීම

9. 2013 ජනවාරි 15 වැනි දින අංක 1793/3 දරන අති විශේෂ ගැසට් පත්‍රයේ පළ කරන ලද 2013 අංක 1 දරන ජාතික ක්‍රීඩා සංගම් නියෝග යටතේ නිත්‍යානුකූලව සිදු කරන ලද කිසිවකට අගතියක් නොවන පරිදි එකී නියෝග මෙයින් පරිච්ඡින්න කරනු ලැබේ.

10. පරිච්ඡින්න කරන ලද නියෝග යටතේ ලියාපදිංචි කරන ලද සෑම ජාතික ක්‍රීඩා සංගමයක් ම මේ නියෝග යටතේ ලියාපදිංචි කරන ලද ජාතික ක්‍රීඩා සංගමයක් වශයෙන් සලකනු ලැබිය යුතු ය.

VI වන කොටස

අර්ථ නිරූපණය

11. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම නියෝගවල -

“මලල ක්‍රීඩකයා” යන්නෙන්, අන්තර්ජාතික හෝ ජාතික මට්ටමේ යම් ක්‍රීඩාවක හෝ යම් ක්‍රීඩා ඉසව්වකට සහභාගි වන තැනැත්තකු අදහස් වේ;

“ඔට්ටු තැබීම” යන්නෙන් සහ ඒ සඳහා පහත දැක්වෙන ඒවා ද ඊට ඇතුළත් වේ:-

(අ) යම් ක්‍රීඩාවක, තරගයක හෝ ඉසව්වක ප්‍රතිඵලය, ප්‍රගතිය, එය පැවැත්වීම හෝ එහි වෙනත් යම් අංගයක් පිළිබඳව (තනි තනිව, සමූහ වශයෙන් හෝ වෙනත් ආකාරයකින්) වෙනත් යම් පාර්ශ්වයක් සමග ඔට්ටු තැබීම, පිළිගැනීම, දැමීම හෝ වෙනත් ආකාරයකින් ඔට්ටු ඇල්ලීම;

(ආ) යම් තරගයක හෝ ඉසව්වක හෝ ක්‍රීඩාවක ප්‍රතිඵලය, ප්‍රගතිය, එය පැවැත්වීම හෝ එහි වෙනත් යම් අංගයක් පිළිබඳව ඔට්ටුවකට එළඹීම සඳහා වෙනත් යම් පාර්ශ්වයකින් ඉල්ලා සිටීම, පෙළඹවීම, කැමති කරවා ගැනීම, උපදෙස් ලබා දීම, නම්මා ගැනීම, දිරි ගැන්වීම, පහසුකම් සැලසීම හෝ බලය ලබා දීම;

(ඇ) ක්‍රීඩකයාගේ දැනුම අනුව යම් සිදුවීමක් ඔට්ටුවකට විෂයය වී තිබීම සහ ඒ සඳහා ඔහු යම් ප්‍රසාදයක් ලැබීමට අපේක්ෂා කරන හෝ ලබා ගෙන ඇති යම් සිදුවීමක් තරගයක දී හෝ ඉසව්වක දී හෝ ක්‍රීඩාවක දී සිදු වීම සහතික කිරීම;

“දූෂණය” යන්නෙන්, යම් තරගයක හෝ ඉසව්වක ප්‍රතිඵලය, ප්‍රගතිය සහ එය පැවැත්වීම කෙරෙහි හෝ එහි වෙනත් අංගයක් පිළිබඳව අයුතුසහගත ලෙස බලපාන පරිදි යම් ආකාරයකින් හෝ වෙනත් ආකාරයකින් සැලසුම් කිරීම හෝ උපක්‍රම යෙදීම හෝ එසේ අයුතුසහගත ලෙස බලපාන පරිදි යම් ආකාරයකට හෝ වෙනත් ආකාරයකට සැලසුම් කිරීමේ හෝ උපක්‍රම යෙදීමේ පාර්ශ්වකරුවකු වීම අදහස් වේ;

“උත්තේජන භාවිතය” යන්නෙන් 2013 අංක 33 දරන ක්‍රීඩාවල යෙදීමේ දී උත්තේජක ද්‍රව්‍ය ගැනීමට එරෙහි සම්මුති පනත ප්‍රකාර ඕනෑ ම වරදක් අදහස් වේ;

“ප්‍රධාන ක්‍රීඩා තරගාවලිය” “ක්‍රීඩා තරගය” හෝ “තරගය” යන්නෙන්, ජාතික ක්‍රීඩා සංගමය විසින් ඒ සම්බන්ධයෙන් කරනු ලබන නිර්දේශයන් අනුව අමාත්‍යවරයා විසින් කලින් කලට අනුමත කරනු ලැබිය හැකි තරගාවලියක්, ක්‍රීඩා තරගයක් හෝ තරගයක් අදහස් වේ;

“ජාතික ක්‍රීඩා සංගමය” යන්නෙන්, ක්‍රීඩා පනතේ දැක්වෙන අර්ථය ම අදහස් වේ.

“ක්‍රීඩා පනත” යන්නෙන් 1973 අංක 25 දරන ක්‍රීඩා පනත අදහස් වේ.

I වන උපලේඛනය

'අ' ආකෘති පත්‍රය

ජාතික ක්‍රීඩා සංගමයක් ලියාපදිංචි කිරීම සඳහා ඉල්ලුම්පත්‍රය

1. ජාතික ක්‍රීඩා සංගමයේ නම :
2. ලිපිනය :
3. ජාතික ක්‍රීඩා සංගමය පිහිටවූ දිනය :
4. ක්‍රීඩා හෝ ක්‍රීඩා කාණ්ඩවල නම :
5. පහත දැක්වෙන ලේඛන මේ ඉල්ලුම්පත්‍රයට අමුණා ඇත :-

(අ) මෙහි III වන උපලේඛනයේ දැක්වෙන කාරණා මාර්ගෝපදේශ වශයෙන් ඇතුළත් වන එකී සංගමයේ ව්‍යවස්ථාවේ සහතික කරන ලද පිටපතක් : ඔව්/නැත

(ආ) එකී සංවිධානයේ නම, කාර්යාලයීය ලිපිනය සහ සන්නිවේදනය සඳහා වන තොරතුරු සහ එකී ජාතික සංවිධානයේ කමිටුවේ වර්තමාන ධුර නිලධාරීන්ගේ නම්, ලිපිනයන් සහ සන්නිවේදනය සඳහා වන තොරතුරු : ඔව්/නැත

(ඇ) එකී නිලධාරීන් තෝරා පත් කර ගත් වාර්ෂික මහා සභා රැස්වීමේ වාර්තාවල සහතික කරන ලද පිටපතක් : ඔව්/නැත

(ඈ) කලින් වර්ෂය සඳහා එකී ජාතික ක්‍රීඩා සංගමයේ විගණිත ගිණුම්වල සහතික කරන ලද පිටපතක් : ඔව්/නැත (අදාළ වේ නම්)

(ඉ) එකී සංගමයේ අනුබද්ධ ආයතන, ක්‍රීඩා සමාජ සහ අනිකුත් සංවිධානවල සහ එකී අනුබද්ධ ආයතන, ක්‍රීඩා සමාජවල සහ අනෙකුත් සංවිධානවල කමිටු සාමාජිකයන්ගේ නම්, ලිපිනයන් සහ අනෙකුත් සන්නිවේදනය සඳහා වන තොරතුරු ඇතුළත් විස්තර : ඔව්/නැත

6. ඉහත සඳහන් කරන ලද කමිටුවේ වර්තමාන නිලධාරීන් තෝරා පත් කර ගත් වාර්ෂික මහා සභා රැස්වීම පැවැත්වූ දිනය

ලියාපදිංචි කිරීමේ ඉල්ලුම් පත්‍රය ඉදිරිපත් කිරීමට විධිමත් ලෙස බලය පවරන

(ජාතික ක්‍රීඩා සංගමයේ නම) මහා සභා රැස්වීමේ දී සම්මත කර ගනු ලැබූ යෝජනාවක් අනුව ඉල්ලුම් කරනු ලැබේ.

(යෝජනා සම්මතයේ පිටපතක් සහ රැස්වීමේ වාර්තාවල පිටපතක් අමුණන්න)

ජාතික ක්‍රීඩා සංගමයේ සභාපතිගේ අත්සන :

නම සහ ලිපිනය :

දිනය :

ලේකම්ගේ අත්සන :

නම සහ ලිපිනය :

ඉල්ලුම්කරන්නාගේ අත්සන :

(2 වන නියෝගය)

‘ආ’ ආකෘති පත්‍රය**ජාතික ක්‍රීඩා සංගමයක් ලියාපදිංචිය පිළිබඳ සහතිකය**

ජාතික ක්‍රීඩා සංගමයේ නම 20 මස දින
 සිට ක්‍රියාත්මක වන පරිදි පිළිබඳ ජාතික ක්‍රීඩා සංගමය වශයෙන් 1973 අංක 25 දරන ක්‍රීඩා පනතේ 29 වැනි
 වගන්තිය යටතේ ලියාපදිංචි වී
 ඇති බව මෙයින් සහතික කරමි. සංගමය සඳහා ප්‍රදානය කරන ලද ලියාපදිංචි කිරීමේ අංකය වේ.

දිනය :

.....
ක්‍රීඩා අමාත්‍ය

(2 වන නියෝගය)

‘ඇ’ ආකෘති පත්‍රය**ලියාපදිංචි ජාතික ක්‍රීඩා සංගම් ලේඛනය**

- ක්‍රීඩාවල හෝ ක්‍රීඩා කාණ්ඩවල නම :
- ක්‍රීඩා නීතියේ 28 වන වගන්තිය යටතේ නියමය පිළිබඳ විස්තර :
 - ගැසට් පත්‍රයේ දිනය/අංකය :
 - ක්‍රීඩා අමාත්‍යාංශයේ/ක්‍රීඩා සංවර්ධන දෙපාර්තමේන්තුවේ ලිපිගොනු අංකය :
- ජාතික ක්‍රීඩා සංගමයක් වශයෙන් පළමු ලියාපදිංචි වීමේ දිනය :
- සංගමයේ සහ ධුර දරන්නන්ගේ ලිපිනයන් සහ සන්නිවේදනය සඳහා තොරතුරු :
- ලියාපදිංචිය කලින් අවලංගු කිරීම/අත්හිටුවීම සිදුවී ඇත්නම් අවලංගු කළ/අත්හිටවන ලද දිනය :
- අතුරු කමිටුව (නිබේ නම් සහ කාල සීමාව) :
- වාර්ෂික මහා සභා රැස්වීම් පැවැත්වූයේ ද? ඔව්/නැත දිනය :
- වාර්ෂික ගිණුම් විගණකාධිපති විසින් විගණනය කරන ලදී : ඔව්/නැත
- ව්‍යවස්ථාව අධ්‍යක්ෂ ජනරාල් විසින් ලියාපදිංචි කරන ලදී : ඔව්/නැත
දිනය :
- පවත්වන ලද ජාතික ක්‍රීඩා තරගාවලීන්

(7 වන නියෝගය)

‘ඇ’ ආකෘති පත්‍රය**අ කොටස****ජාතික ක්‍රීඩා සංගම්වලට සාජුව ම අනුයුක්ත වී ඇති සාමාජික ලේඛනය**

1. ජාතික ක්‍රීඩා සංගමයේ නම :
2. අනුබද්ධ ආයතනයේ නම :
3. ලිපිනය :
4. සාමාජික සංඛ්‍යාව :
5. වාර්ෂික මහ සභා රැස්වීම්වලට සහභාගිවීම සඳහා අවසර ලබා දී ඇති නියෝජිතයන් සංඛ්‍යාව :
6. වාර්ෂික මහ සභා රැස්වීම්වලදී සාමාජිකයන් සඳහා අවසර ලබා දී ඇති ඡන්ද සංඛ්‍යාව :
7. සාමාජිකයන්ගේ නම් :
8. නිලධාරීන්ගේ ධුරයන්ගේ නාමය සහිතව නම් සහ ලිපිනයන් :
9. කමිටු සාමාජිකයන්ගේ නම් සහ ලිපිනයන් :

ආ කොටස**පළාත් සංගම්, දිස්ත්‍රික් සංගම්, ඒකාබද්ධ සංගම්, ලිගවල හෝ ජාතික සංගම්වලට අනුබද්ධ වෙනත් යම් සංවිධානවල සාමාජිකයන්ගේ ලේඛනය**

1. පළාත් සංගමයේ, දිස්ත්‍රික් සංගමයේ, ඒකාබද්ධ සංගමයේ, ලිගයේ හෝ වෙනත් යම් සංවිධානයක නම :
2. ලිපිනය :
3. අනුබද්ධ ආයතනයේ නම :
4. ලිපිනය :
5. සාමාජික සංඛ්‍යාව :
6. ධුර නාමය සහිතව ධුර නිලධාරීන්ගේ නම් සහ ලිපිනයන් :
7. කමිටු සාමාජිකයන්ගේ නම් සහ ලිපිනයන් :

(2 වන නියෝගය)

II වන උපලේඛනය

ක්‍රීඩාවල නම්

1. බැඩ්මින්ටන්
2. ජල ක්‍රීඩා
3. කාය වර්ධනය
4. පාපැදි
5. රයිෆල්
6. හොකි
7. කරාතේ දෝ
8. රුවල් ඔරු
9. රග්බි පාපන්දු
10. බර ඉසිලීම
11. පිම්නාස්ටික්
12. ගොල්ෆ්
13. මල්ලව පොර
14. මෝටර් රථ ක්‍රීඩා
15. පැසි පන්දු
16. මලල ක්‍රීඩා
17. ක්‍රිකට්
18. දැල්පන්දු
19. ටෙනිස්
20. බ්‍රිජ්
21. කැරම්
22. පිවිතාරක්ෂා
23. බොක්සිං
24. ජුඩෝ
25. බිලියඩ් හා ස්නුකර්
26. පාපන්දු
27. වොලිබෝල්
28. එල්ලේ
29. වෙස්
30. ඔරු පැදීම
31. මේස පන්දු
32. ස්කොෂ්
33. ටයිකොන්ඩෝ
34. සැහැල්ලු පන්දු ක්‍රිකට්
35. සවි එසවීම
36. කබඩ්
37. ආබාධිතයන්ගේ ක්‍රීඩා
38. මෝටර් සයිකල් ක්‍රීඩා

39. බේස්බෝල්
40. වුෂු
41. ත්‍රෝ බෝල්
42. දුනු විදීම
43. තුරග තරග
44. සාම්ප්‍රදායික කරාතේ
45. අත් පන්දු
46. කඹ ඇදීම
47. වෙඩි තැබීම
48. කඩු හරඹ
49. රෝද සපත්තු
50. සෙපැක්ටැක්‍රෝ
51. සුමෝ
52. මොඩර්න් පෙන්ටැක්ලෝන්
53. ජුජිට්සු
54. සැම්බෝ
55. කෝ කෝ
56. අංගම්පොර
57. කුදෝ
58. බෝල් රූම් ඩාන්සර්ස්
59. රෝල් බෝල්
60. කඳු නැගීම
61. කැනොයින් සහ කායකින්

(2, 3, සහ 5 වන නියෝග)

III වන උපලේඛනය

ජාතික ක්‍රීඩා සංගම්වල ව්‍යවස්ථාවට අදාළ විධිවිධාන

සෑම ජාතික ක්‍රීඩා සංගමයක් සතුව පහත දැක්වෙන විස්තර ඇතුළත් ව්‍යවස්ථාවක් තිබිය යුතු ය :-

- (අ) සුදුසු ආකාරයට එක් එක් වර්ෂයේ මැයි මස තිස් එක් වැනි දින හෝ ඊට පෙර වසරකට වරක් වාර්ෂික මහ සභා රැස්වීමක් පැවැත්වීම;
- (ආ) එකී ජාතික ක්‍රීඩා සංගමයේ මුදල් වර්ෂය සෑම වර්ෂයක ම ජනවාරි මස පළමුවැනි දිනයෙන් ආරම්භ වී දෙසැම්බර් මස තිස් එක් වැනි දින අවසන් වන ලිත් වර්ෂයක් වශයෙන් නියම කිරීම;
- (ඇ) අදාළ ව්‍යවස්ථාවලට අනුකූලව නිදහස් හා සාධාරණ ආකාරයකින් ජාතික ක්‍රීඩා සංගම් කමිටුව සඳහා නිලධාරීන් තෝරා ගැනීම සඳහා නිලවරණය පැවැත්වීම;
- (ඈ) තම අනුබද්ධ ආයතන ක්‍රීඩා සමාජවල සහ අනෙකුත් සංවිධානවල ඡන්ද අයිතිය පිළිබඳව සහ එම ආයතන නියෝජනය වන ආකාරය;
- (ඉ) තමන්ගේ අදාළ අනුබද්ධ ආයතන, ක්‍රීඩා සමාජය සහ අනෙකුත් සංවිධාන විසින් දෙනු ලබන නිල නියෝග ප්‍රකාරව ක්‍රියාවේ යෙදවිය යුතු ඡන්දය දීමේ හිමිකම අදාළ අනුබද්ධ ආයතන, ක්‍රීඩා සමාජ සහ අනෙකුත් සංවිධානවලට ලබා දීම;
- (ඊ) අදාළ දිස්ත්‍රික්ක තුළ අනුබද්ධ ආයතන, ක්‍රීඩා සමාජවල ක්‍රියාකාරකම් සම්බන්ධීකරණය කිරීමේ වගකීම පැවරෙන පළාත් හෝ දිස්ත්‍රික් නිලධාරීන් පත් කිරීම සහ ජාතික ක්‍රීඩා සංගමයට ඒ සම්බන්ධයෙන් වාර්තා කිරීම;
- (උ) අදාළ අනුබද්ධ පාසල සංගම් නම් කිරීම මත, නියෝජනයන් දෙදෙනෙකුට නොවැඩි අනුබද්ධ පාසල් සංගම් සංඛ්‍යාවක් එකී ජාතික ක්‍රීඩා සංගමයේ තීරණ ගැනීමේ කමිටුවට පත් කිරීම සහ පත් කරනු ලබන්නාට ඡන්ද හිමිකම් තිබේදැයි නිගමනය කිරීම සඳහා එකී ජාතික ක්‍රීඩා සංගමයට හැකියාව ලබාදීම;

- (උූ) අවම වශයෙන් මසකට වරක්වත් ජාතික ක්‍රීඩා සංගම්වල කමිටු රැස්වීම් පැවැත්වීම හා අවම වශයෙන් පාසල් සංගම්වල නියෝජිතයන් එක් අයෙකුට එවැනි රැස්වීම්වලට සහභාගි විය යුතු බව;
- (උආ) ජාතික ක්‍රීඩා සංගමයක වාර්ෂික මහ සභා රැස්වීම පිළිබඳව සිය අනුබද්ධ ආයතන, ක්‍රීඩා සමාජ සහ අනෙකුත් සංවිධානවලට දින හතළිහකට නොඅඩු වන දැනුම් දීමක් ලිඛිතව ලබා දීම;
- (උභ) වාර්ෂික මහ සභා රැස්වීමට අඩු වශයෙන් දින දහ හතරකට පෙර, වාර්ෂික වාර්තාව සහ විගණකාධිපතිවරයා විසින් සහතික කරන ලද කලින් මුදල් වර්ෂයට අදාළ විගණිත මූල්‍ය ප්‍රකාශනයේ පිටපතක් ලබා දීම;
- (උඃ) එක් එක් පුද්ගලයාට ප්‍රකාශ කිරීමට අයිතිය ඇති ඡන්ද සංඛ්‍යාව විශේෂිතව දක්වමින්, එවැනි වාර්ෂික මහ සභා රැස්වීමකදී පැමිණ ඡන්දය ප්‍රකාශ කිරීමට සුදුසුකම් ඇති සාමාජික ලැයිස්තුවක් සිය සාමාජික අනුබද්ධ ආයතන, ක්‍රීඩා සමාජ සහ අනෙකුත් සංවිධානවලට වාර්ෂික මහ සභා රැස්වීමට අඩු වශයෙන් දින හතළිහකටවත් කලින් ලබා දීම;
- (උඔ) සහභාගි විය යුතු තරගාවලීන්, තරග හෝ ක්‍රීඩාවලට සහභාගි වී නැති යම් සාමාජික අනුබද්ධ ආයතන, ක්‍රීඩා සමාජ සහ අනෙකුත් සංවිධානවලට යම් කාලසීමාවක් තුළ ඡන්ද අයිතිය අහිමි කිරීම සහ නව සාමාජිකයන් වශයෙන් පිළිගනු ලබන රැස්වීමේදී නව සාමාජිකයන්ට ඡන්ද අයිතිය නොදීම;
- (උඒ) ජාතික ක්‍රීඩා සංගමයේ නව කමිටුව පත් කිරීමට පෙර පැවති කමිටුවේ සිටි නිලධාරීන් විසින් එකී සංගමයට අදාළ කරුණු සම්බන්ධ සියලු ලේඛන එකී නව කමිටුව පත් වූ දිනයේ සිට දින හතක් ඇතුළත එම නව කමිටුව සඳහා පත්වුණු නිලධාරීන් වෙත භාර දීම අනිවාර්ය කිරීම;
- (උආ) කමිටුවේ, නිලවරණ කමිටුවේ, තීරණ ගැනීමේ කමිටුවේ, වර්ගීකරණ කමිටුවේ හෝ ශ්‍රේණිගත කිරීමේ කමිටුවේ, තාක්ෂණික කමිටුවල, මුදල් කමිටුවේ සහ විනය කමිටුවේ නිලධාරීන් පත් කිරීම, ඉවත් කිරීම, නිලධාරීන්ගේ සුදුසුකම්, සංයුතිය හා කාලසීමාව සහ වගකීම් විශේෂිතව දැක්වීම;
- (උඈ) වාර්ෂික මහ සභා රැස්වීමේදී සිය ඡන්දය ප්‍රකාශ කිරීම සඳහා අනුබද්ධ ආයතන, ක්‍රීඩා සමාජ හෝ වෙනත් සංවිධාන විසින් නම් කරනු ලබන තැනැත්තන්ගේ නම්, වාර්ෂික මහ සභා රැස්වීමට අඩු වශයෙන් සතියකටවත් කලින් ජාතික ක්‍රීඩා සංගමයට දැනුම් දිය යුතු බවට විධිවිධාන සැලසීම;
- (උඉ) ගණපූරණයක් නොමැති වීම නිසා ජාතික ක්‍රීඩා සංගමයක වාර්ෂික මහ සභා රැස්වීම කල් දමනු ලබන අවස්ථාවකදී එම න්‍යාය පත්‍රය සඳහා ම රැස්වීම නැවත කැඳවීම දින දහහතරකට පෙර ලිඛිත දැන්වීමක් කළ යුතු බවට ක්‍රියා පටිපාටිය නියම කිරීම;
- (උඊ) සාමාජික අනුබද්ධ සංගම්, ක්‍රීඩා සමාජ සහ අනෙකුත් සංවිධානවල ගිණුම් පොත් නිසි පරිදි පවත්වාගෙන යෑම අනිවාර්ය කිරීම;
- (උඋ) සාමාජික අනුබද්ධ සංගම්, ක්‍රීඩා සමාජ සහ අනෙකුත් සංවිධාන වාර්ෂික මහ සභා රැස්වීම, විධිමත් නිලවරණ සහ ගිණුම් පවත්වාගෙන යෑමට අසමත් වේ නම්, වාර්ෂික මහ සභා රැස්වීමට සහභාගි වීම සහ ඡන්දය ප්‍රකාශ කිරීම සහ ජාතික ක්‍රීඩා සංගමයේ නිලවරණයේදී ඡන්දය ප්‍රකාශ කිරීම අහිමි වන බවට විශේෂිතව සඳහන් කිරීම;
- (උඔ) යම් තැනැත්තකු ශ්‍රී ලංකාවේ පුරවැසියෙකු සහ ක්‍රීඩා සංවිධානයේ පසුබිමක් ඇති තැනැත්තකු නොවන්නේ නම් එවැනි ජාතික සංගමයක නියෝජිතයෙකු හෝ අති නියෝජිතයෙකු වශයෙන් එයට අදාළ අන්තර්ජාතික ඒකාබද්ධ සංගමයට ඔහු පත් නොකරන බවට සහතික වීම;
- (උආ) ජාතික ක්‍රීඩා සංගම් විසින් පුහුණුකරුවන්, තරග තීරකයන්, සහ ක්‍රීඩා විනිසුරුවන් පත් කිරීමේ සහ එබඳු පුහුණුකරුවන්, තරග තීරකයින්, සහ විනිසුරුවන් අධීක්ෂණය කිරීමේ පටිපාටිය නියම කිරීම;
- (උඈ) අදාළ අන්තර්ජාතික ඒකාබද්ධ සංගම්වල නිශ්චිතව දැක්වෙන අවශ්‍යතාවන්ට අනුකූලව සිය ක්‍රීඩකයන්ට, සාමාජිකයන්ට, පුහුණුකරුවන්, තීරකයන් සහ විනිසුරුකරුවන් සම්බන්ධයෙන් වර්ෂා ධර්ම පද්ධතියක් සකස් කිරීම;
- (උඉ) ජාතික ක්‍රීඩා සංගමයේ අනුබද්ධ ආයතන, ක්‍රීඩා සමාජ සහ අනෙකුත් සංවිධානවල වගකීම් විශේෂිතව දැක්වීම;
- (උඊ) ලෝක උත්තේජක මර්දන නියෝජ්‍යායතන නීති සංග්‍රහය සහ ශ්‍රී ලංකා උත්තේජක මර්දන නීති සංග්‍රහයට අනුකූල වීම;
- (උඋ) මලල ක්‍රීඩක කමිටුවක් පත් කිරීම සහ ජාත්‍යන්තර ක්‍රීඩා සංවිධානවල ව්‍යවස්ථාවට අනුකූලව මලල ක්‍රීඩක නියෝජිතයින් ඒවායේ පාලක මණ්ඩලවලට ඇතුළත් කිරීම.